

Arap syýahatçysy Ibn Fadlana

Category: Goşgular, Kitapcy

написано kitapcy | 23 январа, 2025

Arap syýahatçysy Ibn Fadlana ARAP SYÝAHATÇYSY IBN FADLANA



Zyýarata gelip mundan müň ýyl öň,
Gonak bolduň gyşlagyna oguzyň.
Oguz söwüş etdi. Toý tutdy oguz,
Aýdym aýtdy ozan ölläp bogazyn.
Parhy ýokdy Bagdatdanmy, Halapdan,
Sen gelipdiň ýollar söküp arapdan.
"Myhmanyňky üç gün..." çykyp galypdan,
Öýden öýe, toýdan toýa gonupdyň.

Ine, şeýdip oguz bilen tanyşdyň,
Ogly bilen, gyzy bilen danyşdyň.
Sährasynda bedew atlar çapyşdyň,
Bedewiň üstünde ýaýa dönüpdiň.

Lebzi halal oguz seni tanady,
Lebzi halal oguz seni halady.
Gysganmady senden serpaý-halady,
Oguz dagdy, sen hem gaýa dönüpdiň.

Oguz hakda kyssa ýazdyň "Galsyn" diýip,
"Oguz neberesi ýada salsyn" diýp.
"Iller oguz mukamyny çalsyn" diýip,
Sahawatda Hatamtaýa dönüpdiň.

Oguz hakda ýazyp arap hatynda,
Fadlan adyň galdy taryh gatynda,
Şu goşgyny ýazyp seniň hakynda,
Menem akar çeşme-çaýa dönüpdim.

7.05.2006

Allaýar ÇÜRIÝEW. Goşgular